

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۹/۱۳

آصف بهاند

د شهنواز باقر د شعر په بڼه کې

اوومه برخه

زما په فن او په هنر باندي دې اور ولگي
چې په کې فکر د خپل قام او د اولس نه کوم
په دې چینه کې د انسان وینه راځي باقره
مونځ دې قضا شي، خو په دې اوبو اودس نه کوم



د شهنواز باقر او د ده د شعرونو په باب زما د مقالو د دې لړلۍ (د شهنواز باقر د شعر په بڼه کې) په پنځمه برخه کې راغلي و چې ما له بناغلي باقر سره د لومړي ځل له پاره د ۲۰۱۹ کال د جون پر اتلسمه د مسنجر پر مټ خبرې وکړې. د خبرو په ترڅ کې ده وویل چې زه غواړم خپلې چاپي ټولگي درولېږم. زه خبر وم چې دی هم ماسکو ته راروان دی، نو ورته ومې ویل چې هسي هم ماسکو ته راروان یې، هلته به یې راوسپاري، ده ویل سمه ده. زه په هماغو ورځو کې ماسکو ته تګونکی شوم، خو د باقر د ویزی تر لاسه کولو پروسه دومره وځنډېده چې په ماسکو کې زما وخت پوره او بېرته ډنمارک ته راغلم؛ ځکه مو دیدن ونه شو.

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

غزل

ستا د محبت کړې وړې لارې خو گراني دي
اوبنکي مي له سترگو نه هجرت کوي رواني دي
ستوري دي، وعدې او که صحنې ورباندې شمارمه؟
ماته خپلې گوتې د لاسونو اوس حيرانې دي
ته راته انکار کوي، او سترگو نه دي اوبنکي ځي
شونډې دي کافري دي او سترگې مسلمانې دي
زويه! خپل راتلونکي ژوند ته هم ډېر سنجيده اوسه
ستا د غباري نه د پښتون ويني ارزاني دي
خو ځلي مي وڅښله پيالې د زهرو مړ نه شوم
چاراته باقره! کړې داسې دعاگانې دي؟



د پاڼو شمېره: له 2 تر 2

افغان جرمن آنلاین په درنښت تاسو همکارۍ ته راوبولي. په دغه پته له مور سره اړیکه ټینګه کړئ maqalat@afghan-german.de

يادونه: دلېکنې د ليکنيزې بنې پازوالي د ليکوال په غاړه ده ، هيله من يو خپله ليکنه له راليرلو مخکې په څير و لولئ